



Врз основа на член 4 од Правилникот за утврдување на начинот, условите и постапката за субвенционирање на стари занаети и занаетчиски дејности во изумирање во Градот Скопје од бр.08-10468/1 од 25.09.2024 година, а во врска со Програмата на активности од областа на локалниот економски развој на Град Скопје за 2024 година („Службен гласник на Град Скопје“ бр. 12/24), Град Скопје објавува:

## ЈАВЕН ПОВИК

### за субвенционирање на дефицитарни занаетчи и занаети во изумирање во градот Скопје за 2024 година

#### 1. Предмет на јавниот повик

- Предмет на Јавниот повик е субвенционирање на дефицитарни занаетчи и занаети во изумирање во градот Скопје, кои бележат намалување на активностите во континуитет.
- Средствата што Градот Скопје ќе ги субвенционира се во износ од 10.000,00 денари поединечна субвенција. Личниот данок на доход е на товар на барателот.
- Средствата од потточка 1.2. се обезбедени од Буџетот на Град Скопје за 2024 година во вкупен износ од 300.000,00 денари и истите ќе се доделуваат се до нивно целосно искористување.
- Јавниот повик ќе трае најдоцна до 29.11.2024 година или до исцрпување на предвидените финансиски средства од Буџетот на Град Скопје за оваа намена, во зависност од тоа кој услов ќе настапи прв.

#### 2. Право на учество

- Право на учество на Јавниот повик имаат занаетчи, жители на град Скопје (во општините: Аеродром, Бутел, Гази Баба, Ѓорче Петров, Карпош, Кисела Вода, Сарај, Центар, Чайр и Шуто Оризари) кои ги исполнуваат условите и ја доставиле потребната документација.
- Преку јавниот повик ќе се субвенционираат дефицитарни занаетчи и занаети во изумирање во градот Скопје, со цел развој, промоција, поддршка и унапредување на занаетчеството и останати активности од исклучително значење за градот Скопје.
- Занаетчи кои не добиле буџетски средства од проекти за субвенционирање од Град Скопје во тековната година.
- Занаетчите кои се регистрирани согласно Законот за занаетчество („Службен весник на Република Македонија“ бр. 215/15 и „Службен весник на Република Северна Македонија“ бр. 215/21) и оние кои имаат занаетчиска дозвола и обавуваат занаетчиски дејности во изумирање, кои согласно обработените податоци бележат намалување на активноста во континуитет, и тоа следните занаети: јорганџија, опинчар, јажар, крзнар, грнчар, шапкар, ковач, лимар, казанџија, копчар, свеќар, венци, сита, саатчија, ракотворби-корпар, ракотворби-изработка на сувенири, домашна ракотворба, изработка на филигран, накит и слични производи, производство на музички инструменти и самарџија.

#### 3. Постапка и начин за користење на финансиски средства

- За исполнување на условите за добивање на субвенција, барателот е должен да ја достави следната документација:
  - Пополнето Барање;
  - Решение за упис во Регистар на занаетчи, занаетчиска дозвола;
  - Тековна состојба од Централниот регистар на РСМ не постара од 6 (шест) месеци;
  - Подмирени обврски кон Град Скопје (кумунална такса - фирмарица и данок на имот) доколку дуќанот е во сопственост на подносителот на барањето. Проверка ќе се врши по службен пат во Град Скопје;
  - Изјава од барателот дека досега не користел средства од Град Скопје за ниту една од намените во тековната година.

Горенаведената документација целосно пополнета се доставува во оригинал или копии заверени на нотар. Ненавремена и нецелосна документација нема да биде предмет на разгледување од страна на Комисијата.

#### **4. Услови кои треба да ги исполнат барателите**

4.1. При разгледување на барањето за субвенција, барателите треба да ги исполнат следниве услови:

- Да не користеле средства од Град Скопје во тековната година;
- Да се регистрирани согласно Законот за занаетчичество („Службен весник на Република Македонија“ бр. 215/15 и „Службен весник на Република Северна Македонија“ бр. 215/21) и Одлука за прогласување на дефицитарни занаетчи и занети во изумирање на подрачјето на Град Скопје („Службен гласник на Град Скопје“ бр. 19/12);
- Еден барател може да користи субвенција само еднаш по објавен јавен повик во тековната година.

#### **5. Начин на спроведување на јавниот повик**

5.1. За утврдување на исполнувањето на условите за субвенционирање на дефицитарни занаети и занаетчиски дејности во изумирање во градот Скопје Градоначалникот на Град Скопје формира Комисија за спроведување на постапката за субвенционирање на дефицитарни занаетчи и занети во изумирање во градот Скопје. (Во понатамошниот текст: Комисијата).

5.2. Барањата кои се ненавремени, неуредни (нечитливи) или некомплетни и не ги исполнуваат условите на Јавниот повик, Комисијата ќе ги отфрли со Заклучок и истите нема да ги разгледува, за што ги известува барателите чии барања се отфрлени.

5.3. За пријавите кои се комплетни, навремени и ги исполнуваат условите и критериумите, Претседателот на Комисијата дава предлог за доделување на финансиски средства до Градоначалникот.

5.4. Градоначалникот на Град Скопје по предлог на Комисијата донесува Решение за доделување на финансиски средства, со кое се усвојува барањето за субвенционирање на дефицитарни занаетчи и занети во изумирање во градот Скопје, и тоа со парична субвенција од 10.000 денари.

5.5. Барањата ќе се разгледуваат по принципот "прв дојден, прв услужен", односно по редослед на поднесени барања до исцрпување на расположивите средства.

5.6. Еден барател може да користи субвенција само еднаш по објавен јавен повик во тековната година.

5.7. Јавниот повик е објавен на веб страницата [www.skopje.gov.mk](http://www.skopje.gov.mk)

#### **6. Рок и начин на поднесување на барањата**

6.1. Барањето за субвенционирање на дефицитарни занаетчи и занети во изумирање во градот Скопје со комплетна документација треба да се достави во затворен плик на адреса: **Град Скопје, Сектор за локален економски развој, бул. "Илинден" бр.82, 1000 Скопје** (со назнака – Пријава за јавен повик за субвенционирање на стари занаети и занаетчиски дејности во изумирање во градот Скопје), **најдоцна до 29.11.2024 година**.

6.2. Доколку бидат исцрпени предвидените финансиски средства, Градот Скопје ќе го објави завршувањето на Јавниот повик преку својата веб страна.

6.3. Исплатата на одобрените средства ќе се врши сукцесивно, според редот на пристигнати барања по принципот "Прв дојден прв услужен", врз основа на решение за усвојување од Градоначалникот на Град Скопје. Во случај на неприфаќање на барањето, подносителот за тоа писмено се известува.

6.4. Барањата за субвенционирање на дефицитарни занаетчи и занети во изумирање во градот Скопје се достапни во Архива на Град Скопје, просториите на Град Скопје, Одделение за поддршка на развој на занаетчичество и трговија и на веб страницата [www.skopje.gov.mk](http://www.skopje.gov.mk).

6.5. Прашања за појаснување може да се поставуваат писмено или по електронски пат до Сектор за локален економски развој. **Контакт тел: (02) 3297-284, www.skopje.gov.mk**, е-майл адреса: [Biljana.Stojmanovska@skopje.gov.mk](mailto:Biljana.Stojmanovska@skopje.gov.mk).